

رمضان

سے متعلق پچاس سوالات

www.KitaboSunnat.com



مؤلف
ابوزید ضحیم



رمضان

سے متعلق

۵۰ سوالات

ابوزید ضمیر

بِسْمِ اللّٰهِ الرَّحْمٰنِ الرَّحِیْمِ
قُلْ أَطِيعُوا اللَّهَ
وَأَطِيعُوا الرَّسُولَ

مجلس التحقیق الاسلامی رومہ

معدنہ البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 library@mohaddis.com

نوٹ: اس کتابچہ میں غلطیوں سے بچنے کی حتی الامکان کوشش کی گئی ہے۔ لیکن اس کے باوجود اگر کوئی غلطی دکھائی دے تو خیر خواہی کی شرط کے ساتھ ضرور آگاہ کر دیں۔

قال الله تبارك وتعالى:

شَهْرُ رَمَضَانَ الَّذِي أُنزِلَ فِيهِ الْقُرْآنُ
هُدًى لِّلنَّاسِ وَبَيِّنَاتٍ مِّنَ الْهُدَىٰ وَالْفُرْقَانِ [البقرة ١٨٥]

اللہ تعالیٰ فرماتا ہے:

رمضان وہ مہینہ ہے جس میں قرآن نازل ہوا، جو لوگوں کے لیے
ہدایت ہے اور جس میں ہدایت کے لیے اور حق و باطل میں فرق
کرنے کے لیے نشانیاں ہیں۔ [البقرہ ۱۸۵]

۱. رمضان سے متعلق احکام

۱. رمضان کے روزے کیوں فرض کیے گئے؟

قال تعالى:

يَا أَيُّهَا الَّذِينَ آمَنُوا

كُتِبَ عَلَيْكُمُ الصِّيَامُ

كَمَا كُتِبَ عَلَى الَّذِينَ مِن قَبْلِكُمْ

لَعَلَّكُمْ تَتَّقُونَ [البقرة: ۱۸۳]

اللہ تعالیٰ نے فرمایا:

اے ایمان والو، تم پر روزے فرض کر دیے گئے ویسے ہی جیسے تم سے پہلے لوگوں پر فرض کیے گئے تھے، تاکہ تم تقویٰ کی راہ

اختیار کرو۔ [سورۃ البقرہ ۱۸۳]

قال البيضاوي:

لَعَلَّكُمْ تَتَّقُونَ الْمَعَاصِي

فَإِنَّ الصَّوْمَ يَكْسِرُ الشَّهْوَةَ الَّتِي هِيَ مَبْدُؤُهَا

كَمَا قَالَ عَلَيْهِ الصَّلَاةُ وَالسَّلَامُ:

فَعَلَيْهِ بِالصَّوْمِ فَإِنَّ الصَّوْمَ لَهُ وِجَاءٌ

[تفسیر البيضاوي = أنوار التنزيل وأسرار التأويل (۱/ ۱۲۳)]

بیضاوی فرماتے ہیں:

تاکہ تم گناہوں سے بچو، کیونکہ روزہ شہوت کو توڑتا ہے اور شہوت ہی سے گناہوں کی شروعات ہوتی ہے، جیسا کہ اللہ کے رسول ﷺ نے فرمایا: جو نکاح نہ کر سکتا ہو، وہ روزہ کا اہتمام کرے، کیونکہ روزہ اس کے لیے (شہوتوں کو) توڑنے کا ذریعہ ہے۔

[تفسیر البيضاوي = أنوار التنزيل وأسرار التأويل (۱/ ۱۲۳)]

۲. ایمان اور احتساب کے ساتھ روزے اور قیامِ رمضان کے

کیا معنی ہیں؟

قال ﷺ:

مَنْ صَامَ رَمَضَانَ إِيمَانًا وَاحْتِسَابًا

غُفِرَ لَهُ مَا تَقَدَّمَ مِنْ ذَنْبِهِ

[خ: الإيمان ۳۸ - م: صلاة المسافرين وقصرها ۱۲۶۸]

اللہ کے رسول ﷺ نے فرمایا:

جس نے ایمان اور ثواب کی نیت سے روزہ رکھا اس کے سابقہ

گناہ معاف کر دیے جاتے ہیں۔

[بخاری: الإيمان ۳۸ - مسلم: صلاة المسافرين وقصرها ۱۲۶۸] راوی ابوہریرہ

قال ﷺ:

مَنْ قَامَ رَمَضَانَ إِيمَانًا وَاحْتِسَابًا
غُفِرَ لَهُ مَا تَقَدَّمَ مِنْ ذَنْبِهِ

[خ: الإيمان ۳۷ - م: صلاة المسافرين وقصرها ۱۷۳ - (۷۵۹)]

اللہ کے رسول ﷺ نے فرمایا:

جس نے ایمان کی بنا پر اور ثواب کی غرض سے رمضان کا قیام
کیا اُس کے پچھلے گناہ مُعاف کر دیے جاتے ہیں۔

[بخاری: الإيمان ۳۷ - مسلم: صلاة المسافرين وقصرها ۱۷۳ - (۷۵۹)] راوی ابو

ھریرہ

قال ابن حجر:

قَوْلُهُ ((إِيمَانًا)) أَي تَصَدِّقًا بِوَعْدِ اللَّهِ بِالثَّوَابِ عَلَيْهِ

((وَاحْتِسَابًا)) أَي طَلَبًا لِلْأَجْرِ لَا لِقَصْدٍ آخَرَ مِنْ رِيَاءٍ أَوْ نَحْوِهِ

[فتح الباری: تحت حدیث ۲۰۰۸]

حافظ ابن حجر فرماتے ہیں:

إِيمَانًا سے مراد روزہ پر اللہ کی طرف سے کیے گئے وعدہ کو سچا

مانتے ہوئے روزہ رکھنا ہے، اور احتِسَابًا سے مراد اس اجر کی

طلب کرتے ہوئے روزہ رکھنا ہے نہ کہ ریا وغیرہ کی بنیاد پر۔

[فتح الباری: تحت حدیث ۲۰۰۸]

۳. کیا رمضان میں سارے جن قید کر دیے جاتے ہیں؟

قال ﷺ:

إِذَا كَانَ أَوَّلَ لَيْلَةٍ مِنْ رَمَضَانَ
صُفِّدَتِ الشَّيَاطِينُ مَرَدَّةً الْجِنِّ (۱)
وَعُلِّقَتْ أَبْوَابُ النَّارِ فَلَمْ يُفْتَحْ مِنْهَا بَابٌ
وَفُتِّحَتْ أَبْوَابُ الْجَنَانِ فَلَمْ يُغْلَقْ مِنْهَا بَابٌ
وَنَادَى مُنَادٍ: يَا بَاغِيَ الْخَيْرِ أَقْبِلْ، وَيَا بَاغِيَ الشَّرِّ أَقْصِرْ
وَلِلَّهِ عِتْقَاءُ مِنَ النَّارِ

(ت ہ حب ک حق) عن أبي هريرة. [صحيح الجامع ۷۵۹] (حسن)
اللفظ لإبن خزيمة ونحوه عند البخاري ومسلم مختصرا.

اللہ کے رسول ﷺ نے فرمایا:

جب رمضان کی پہلی رات ہوتی ہے تو جنوں میں سے سرکش شیاطین کو زنجیروں میں قید کیا جاتا ہے، جہنم کے دروازے بند کیے جاتے ہیں، (مہینہ بھر) اُس کا کوئی دروازہ نہیں کھلتا اور جنت کے دروازے کھول دیے جاتے ہیں (مہینہ بھر) اُس کا کوئی دروازہ بند نہیں کیا جاتا، ایک نداء لگانے والا نداء لگاتا ہے: اے خیر کے طلب کرنے والے، آگے بڑھ اور اے شر

1 قال ابن خزيمة: إِنَّمَا أَرَادَ بِقَوْلِهِ ((صُفِّدَتِ الشَّيَاطِينُ)):

مَرَدَّةً الْجِنِّ مِنْهُمْ لَا يَجْمَعُ الشَّيَاطِينُ إِذَا اسْمُ الشَّيَاطِينِ قَدْ يَفْعُ عَلَى بَعْضِهِمْ [صحيح ابن خزيمة]

کا ارادہ کرنے والے، رک جا، اور اللہ کچھ لوگوں کو جہنم سے آزاد کر دیتا ہے۔

(ترمذی، ابن ماجہ، ابن حبان، حاکم، بیہقی) راوی ابو ہریرہ۔
[صحیح الجامع ۷۵۹] (حسن)

قال ﷺ:

يَا أَيُّهَا النَّاسُ

إِنَّهَا كَانَتْ أُبَيِّنْتُ لِي لَيْلَةَ الْقَدْرِ

وَإِنِّي خَرَجْتُ لِأُخْبِرْكُمْ بِهَا

فَجَاءَ رَجُلَانِ يَحْتَقَانِ مَعَهُمَا الشَّيْطَانُ فَنَسِيَتْهَا [خ: الصيام ۱۹۹۶]

اللہ کے رسول ﷺ نے فرمایا:

اے لوگو! مجھے شب قدر کی پہچان کرائی گئی تھی اور میں تمہیں بتلانے کے لیے آرہا تھا۔ مگر یہاں دو شخص لڑ رہے تھے اور ان کے ساتھ شیطان بھی تھا لہذا وہ مجھے بھلا دی گئی۔

[بخاری: الصيام ۱۹۹۶]

۴. کیا رمضان سے ایک دو دن قبل نفل روزے رکھ سکتے ہیں؟

قال ﷺ:

إِذَا انْتَصَفَ شَعْبَانَ فَلَا تَصُومُوا حَتَّى يَكُونَ رَمَضَانُ (۱)

(حم ۴) عن أبي هريرة. [صحيح الجامع ۳۹۷] (صحيح)

اللہ کے رسول ﷺ نے فرمایا:

جب نصف شعبان ہو جائے تو رمضان آنے تک روزہ نہ رکھو۔

(مسند احمد، ابوداؤد، ترمذی، نسائی، ابن ماجہ) راوی ابو ہریرہ

قال ﷺ:

لَا يَتَقَدَّمَنَّ أَحَدُكُمْ رَمَضَانَ بِصَوْمِ يَوْمٍ أَوْ يَوْمَيْنِ
إِلَّا أَنْ يَكُونَ رَجُلًا كَانَ يَصُومُ صَوْمَهُ، فَلْيَصُمْ ذَلِكَ الْيَوْمَ.

[خ: الصوم ۱۹۱۴ - م: الصيام ۲۱ - (۱۰۸۲)] عَنْ أَبِي هُرَيْرَةَ

اللہ کے رسول ﷺ نے فرمایا:

تم میں سے کوئی شخص رمضان سے ایک یا دو دن قبل روزہ رکھنے کی جلدی نہ کرے، ہاں وہ شخص جس کا معمول کے مطابق روزہ آجائے تو وہ اس دن کا روزہ رکھ سکتا ہے۔

[بخاری: الصوم ۱۹۱۴ - مسلم: الصيام ۲۱ - (۱۰۸۲)] راوی ابو ہریرہ

¹ وفي رواية: إِذَا بَقِيَ نِصْفٌ مِنْ شَعْبَانَ فَلَا تَصُومُوا (ت) عن أبي هريرة [ت بتحقيق الألباني ۷۳۸] (صحيح)

وفي رواية: إِذَا كَانَ النِّصْفُ مِنْ شَعْبَانَ فَلَا صَوْمَ حَتَّى يَجِيءَ رَمَضَانُ [ه بتحقيق الألباني ۱۶۵۱] (صحيح)

۲. ہلال سے متعلق احکام

۵. شعبان کی ۲۹ تاریخ کو بادل کی وجہ سے ہلال نہ دکھائی دے
تو کیا کریں؟

قال ﷺ:

صُومُوا لِرُؤْيَتِهِ وَأَفْطَرُوا لِرُؤْيَتِهِ

فَإِنْ غُيِّبَ (۱) عَلَيْكُمْ

[ولفظ مسلم: فَإِنْ غُيِّبَ عَلَيْكُمْ] (۲)

فَأَكْمِلُوا عِدَّةَ شَعْبَانَ ثَلَاثِينَ

[خ: الصوم ۱۹۰۹ - م: الصيام ۱۹ - (۱۰۸۱)] عن أبي هريرة

اللہ کے رسول ﷺ نے فرمایا:

(رمضان کا) چاند دیکھ کر روزے رکھو اور (شوال کا) چاند دیکھ

کر افطار (روزے رکھنا بند) کرو اور اگر مطلع ابرآلود ہو (آسمان

صاف نہ ہو) تو شعبان کے ۳۰ دن پورے کر لو۔

[بخاری: الصوم ۱۹۰۹ - مسلم: الصيام ۱۹ - (۱۰۸۱)] راوی ابو ہریرہ

1 (عُيِّبَ) ... مِنْ الْعَبَاءِ: شِبْهُ الْعَبْرَةِ فِي السَّمَاءِ. [النهاية في غريب الحديث والأثر (۳/ ۳۴۲)]

2 [م: الصيام ۱۸ - (۱۰۸۱)] عَنْ أَبِي هُرَيْرَةَ

۶. ہلال دیکھ کر کیا دعاء پڑھے؟

عَنْ طَلْحَةَ بْنِ عُبَيْدِ اللَّهِ

أَنَّ النَّبِيَّ ﷺ

كَانَ إِذَا رَأَى الْهَالَ قَالَ:

اللَّهُمَّ أَهْلِلْهُ عَلَيْنَا بِالْيَمَنِ وَالْإِيمَانِ

وَالسَّلَامَةِ وَالْإِسْلَامِ رَبِّي وَرَبُّكَ اللَّهُ

(حم ت ك) عن طلحة. [صحيح الجامع ٤٧٢٦] (حسن)

طلحہ بن عبید اللہ ﷺ فرماتے ہیں:

نبی ﷺ جب ہلال (مہینے کا پہلا) چاند دیکھتے تو یہ دعاء پڑھتے:

اللَّهُمَّ أَهْلِلْهُ ^(۱) عَلَيْنَا بِالْيَمَنِ وَالْإِيمَانِ

وَالسَّلَامَةِ وَالْإِسْلَامِ رَبِّي وَرَبُّكَ اللَّهُ

اے اللہ! اس چاند کو ہم پر برکت و ایمان اور سلامتی و اسلام کے

ساتھ نمودار ہونے والا بنا۔

(مسند احمد، ترمذی، حاکم) راوی طلحہ. [صحیح الجامع ٤٧٢٦] (حسن)

¹ وللدرايم والحاكم: (اللَّهُمَّ أَهْلِلْهُ عَلَيْنَا بِالْيَمَنِ وَالْإِيمَانِ) [الصحيحه ١٨١٦] (صحيح)

۷۔ رمضان کے ہلال کے لیے کتنے لوگوں کی گواہی درکار ہے؟

قال ﷺ:

صُومُوا لِرُؤْيَتِهِ

وَأَفْطِرُوا لِرُؤْيَتِهِ، وَأَنْسِكُوا لَهَا

فَإِنْ غَمَّ عَلَيْكُمْ فَأْتُمُوا ثَلَاثِينَ

فَإِنْ شَهِدَ شَاهِدَانِ مُسْلِمَانِ فَصُومُوا وَأَفْطِرُوا

(حم ن) عَنْ رِجَالٍ مِنَ الصَّحَابَةِ. [صحيح الجامع ۳۸۱۱] (صحيح)

اللہ کے رسول ﷺ نے فرمایا:

چاند دیکھ کر روزے رکھنا شروع کرو اور چاند دیکھ کر ہی روزے رکھنے سے رک جاؤ اور اپنی عبادات (حج وغیرہ) کے اوقات چاند کی رویت سے ہی مقرر کر لیا کرو، اگر چاند تمہیں نظر نہ آئے تو پورے ۳۰ دن کی گنتی پوری کر لو اور اگر دو مسلمان گواہی دے دیں تو ان کی گواہی پر روزے رکھو اور دو مسلمانوں کی گواہی پر ہی افطار کر لو۔ (یعنی روزے رکھنا بند کر دو) (مسند احمد، نسائی) راوی چند صحابہ [صحیح الجامع ۳۸۱۱] (صحیح)

عَنِ ابْنِ عُمَرَ قَالَ:

تَرَأَى النَّاسُ الْهَيْلَالَ

فَأَخْبَرْتُ رَسُولَ اللَّهِ ﷺ أَنِّي رَأَيْتُهُ

فَصَامَهُ وَأَمَرَ النَّاسَ بِصِيَامِهِ

(د) [د بتحقيق الألباني ٢٣٤٢] (صحيح)

ابن عمر رضی اللہ عنہما فرماتے ہیں:

لوگ چاند دیکھنے کی کوشش کرنے لگے میں نے رسول اللہ

ﷺ کو بتلایا کہ میں نے چاند دیکھا ہے۔ اس پر آپ نے روزہ

رکھا اور لوگوں کو بھی روزہ رکھنے کا حکم دیا۔

(ابوداؤد، دارمی) [سنن ابی داؤد بتحقیق الالبانی ٢٣٣٢] (صحیح)

۸. جس کو دن کے کسی حصہ میں ہلال کی خبر ملے وہ کیا کرے؟

عَنْ الرَّبِيعِ بِنْتِ مَعُوذٍ قَالَتْ
 أَرْسَلَ النَّبِيُّ ﷺ غَدَاةَ عَاشُورَاءَ إِلَى قُرَى الْأَنْصَارِ
 مَنْ أَصْبَحَ مُفْطِرًا فَلَيْتَمَّ بَقِيَّةَ يَوْمِهِ
 وَمَنْ أَصْبَحَ صَائِمًا فَلْيَصُمْ
 قَالَتْ فَكُنَّا نَصُومُهُ بَعْدُ وَنُصَوِّمُ صِبْيَانَنَا
 وَنَجْعَلُ لَهُمُ اللَّعْبَةَ مِنَ الْعِهْنِ
 فَإِذَا بَكَى أَحَدُهُمْ عَلَى الطَّعَامِ أَعْطَيْنَاهُ ذَلِكَ
 حَتَّى يَكُونَ عِنْدَ الْإِفْطَارِ
 [خ: الصوم ۱۹۶۰ - م: الصيام: ۱۳۶ - (۱۱۳۶)]

الربيع بنت معوذ رضی اللہ عنہا فرماتی ہیں:

نبی ﷺ نے عاشوراء کی صبح انصار کے محلوں میں یہ پیغام
 بھیجا، جو روزہ سے نہیں ہے وہ بقیہ دن روزہ رکھے اور جو روزہ
 سے ہے وہ اپنا روزہ پورا کرے۔ فرماتی ہیں: لہذا اس کے بعد
 ہم یہ (عاشوراء کا) روزہ رکھتے اور اپنے بچوں سے بھی روزہ
 رکھواتے۔ انکے لیے اون کے کھلونے بناتے۔ اگر کوئی بچہ روتا
 تو اسے وہ گڑیا تھما دیتے یہاں تک کہ افطار کا وقت ہو جاتا۔
 [بخاری: الصوم ۱۹۶۰ - مسلم: الصيام ۱۳۶ - (۱۱۳۶)] الفاظ بخاری کے ہیں۔

۹. کیا دور دراز کے علاقوں میں روزہ اور لیلة القدر میں فرق ہو

سکتا ہے؟

عَنْ مُحَمَّدٍ

أَنَّ أُمَّ الْفَضْلِ بِنْتَ الْحَارِثِ

بَعَثَتْهُ إِلَى مُعَاوِيَةَ بِالشَّامِ

قَالَ: فَقَدِمْتُ الشَّامَ، فَقَضَيْتُ حَاجَتَهَا

وَاسْتَهَلَّ عَلَيَّ رَمَضَانُ وَأَنَا بِالشَّامِ

فَرَأَيْتُ الْهَيْلَالَ لَيْلَةَ الْجُمُعَةِ

ثُمَّ قَدِمْتُ الْمَدِينَةَ فِي آخِرِ الشَّهْرِ

فَسَأَلَنِي عَبْدُ اللَّهِ بْنُ عَبَّاسٍ رَضِيَ اللَّهُ عَنْهُمَا

ثُمَّ ذَكَرَ الْهَيْلَالَ فَقَالَ: مَتَى رَأَيْتُمُ الْهَيْلَالَ؟

فَقُلْتُ: رَأَيْنَاهُ لَيْلَةَ الْجُمُعَةِ

فَقَالَ: أَنْتَ رَأَيْتَهُ؟

فَقُلْتُ: نَعَمْ، وَرَأَاهُ النَّاسُ، وَصَامُوا وَصَامَ مُعَاوِيَةُ

فَقَالَ: لَكِنَّا رَأَيْنَاهُ لَيْلَةَ السَّبْتِ

فَلَا نَزَالَ نَصُومُ حَتَّى نَكْمِلَ ثَلَاثِينَ أَوْ نَرَاهُ

فَقُلْتُ: أَوْ لَا تَكْتَفِي بِرُؤْيَةِ مُعَاوِيَةَ وَصِيَامِهِ؟

فَقَالَ: لَا، هَكَذَا أَمَرَنَا رَسُولُ اللَّهِ ﷺ

[م: الصيام ۲۸ - (۱۰۸۷)]

کریب رحمہ اللہ فرماتے ہیں:

ام فضل بنت حارث نے انھیں معاویہ رضی اللہ عنہ کے پاس شام بھیجا۔ فرماتے ہیں: میں شام آیا اور ان کا دیا ہوا کام پورا کیا۔ ابھی میں شام ہی میں تھا کہ رمضان کا چاند نظر آگیا، میں نے جمعہ کی رات چاند دیکھا، پھر مہینے کے آخری دنوں میں مدینہ پہنچ گیا۔ عبداللہ بن عباس رضی اللہ عنہما نے دوران گفتگو چاند کا ذکر کیا اور مجھ سے پوچھا: تم نے (شام میں) چاند کب دیکھا؟ میں نے کہا: ہم نے جمعہ کی رات چاند دیکھا تھا۔ انھوں نے پوچھا: کیا تم نے خود دیکھا تھا؟ میں نے کہا: ہاں، اور لوگوں نے بھی دیکھا اور روزہ رکھا، اور معاویہ رضی اللہ عنہ نے بھی روزہ رکھا۔ اس پر انھوں نے کہا: لیکن ہم نے تو سنہجر (ہفتہ) کی رات چاند دیکھا تھا، سو ہم برابر روزہ رکھتے چلے جائیں گے یہاں تک کہ ۳۰ کی گنتی پوری کر لیں یا چاند دیکھ لیں۔ میں نے پوچھا: کیا آپ کے لیے معاویہ رضی اللہ عنہ کی روایت اور ان کا روزہ رکھنا کافی (دلیل) نہیں ہے؟ آپ نے جواب دیا: نہیں، رسول اللہ صلی اللہ علیہ وسلم نے ہمیں ایسا ہی حکم دیا ہے۔ [مسلم: الصیام ۲۸۔

[(۱۰۸۷)]

۱۰. روزہ کی نیت کب کرنا چاہیے؟

قال ﷺ:

مَنْ لَمْ يُجْمِعِ الصِّيَامَ قَبْلَ الْفَجْرِ فَلَا صِيَامَ لَهُ
(حم ۳) عن حفصة. [صحيح الجامع ۶۵۳۸] (صحيح)

اللہ کے رسول ﷺ نے فرمایا:

جس نے فجر (صبح صادق) کے طلوع ہونے سے پہلے روزہ کی نیت نہیں کی اس کا روزہ نہیں۔
(مسند احمد، ابوداؤد، ترمذی، نسائی) راویہ حفصہ [صحیح الجامع ۶۵۳۸] (صحیح)

قال ﷺ:

مَنْ لَمْ يُبَيِّتِ الصِّيَامَ مِنَ اللَّيْلِ فَلَا صِيَامَ لَهُ
(ن) عن حفصة. [صحيح الجامع ۶۵۳۵] (صحيح)

اللہ کے رسول ﷺ نے فرمایا:

جو رات ہی میں روزہ کی نیت نہ کر لے اس کا روزہ نہیں۔
(نسائی) عن حفصہ. [صحیح الجامع ۶۵۳۵] (صحیح)

۳. قیامِ رمضان سے متعلق احکام

۱۱. قیامِ رمضان یعنی تراویح کی مسنون رکعات کتنی ہیں؟

عَنْ أَبِي سَلَمَةَ بْنِ عَبْدِ الرَّحْمَنِ

أَنَّهُ سَأَلَ عَائِشَةَ رَضِيَ اللَّهُ عَنْهَا

كَيْفَ كَانَتْ صَلَاةَ رَسُولِ اللَّهِ ﷺ فِي رَمَضَانَ

فَقَالَتْ مَا كَانَ يَزِيدُ فِي رَمَضَانَ وَلَا فِي غَيْرِهَا

عَلَى إِحْدَى عَشْرَةَ رَكْعَةً

يُصَلِّي أَرْبَعًا فَلَا تَسَلُ عَنْ حُسْنِهِنَّ وَطُولِهِنَّ

ثُمَّ يُصَلِّي أَرْبَعًا فَلَا تَسَلُ عَنْ حُسْنِهِنَّ وَطُولِهِنَّ

ثُمَّ يُصَلِّي ثَلَاثًا.

فَقُلْتُ يَا رَسُولَ اللَّهِ، أَتَنَامُ قَبْلَ أَنْ تُوتِرَ؟

قَالَ: يَا عَائِشَةُ إِنَّ عَيْنِي تَنَامَانِ وَلَا يَنَامُ قَلْبِي.

[خ: صلاة التراويح ۲۰۱۳ - م: صلاة المُسافرِينَ وَقَصْرِهَا ۱۲۵ - (۷۳۸)]

سلمہ بن عبد الرحمن رضی اللہ عنہ فرماتے ہیں:

میں نے عائشہ رضی اللہ عنہا سے پوچھا: رمضان میں اللہ کے رسول صلی اللہ علیہ وسلم کی نماز کی کیا کیفیت تھی؟ آپ نے فرمایا: آپ صلی اللہ علیہ وسلم رمضان اور غیر رمضان میں گیارہ رکعات سے زیادہ نہیں پڑھتے تھے، آپ پہلے چار رکعت پڑھتے، ان کے حسن اور طوالت کے متعلق نہ پوچھو، پھر چار رکعت اور پڑھتے ان کے بھی حسن اور طویل ہونے کے متعلق نہ پوچھو، پھر تین رکعت پڑھتے، میں نے پوچھا: اے اللہ کے رسول! آپ وتر پڑھنے سے قبل سو جاتے ہیں؟ آپ نے جواب دیا: اے عائشہ! میری آنکھیں سوتی ہیں مگر میرا دل نہیں سوتا۔

[بخاری: صلاة التراويح ۲۰۱۳ - مسلم: صلاة المسافرين وقصرها ۱۲۵ - (۷۳۸)]

۱۲. حضرت عمر رضی اللہ عنہ نے قیامِ رمضان کی کتنی رکعات کا حکم دیا تھا؟

عَنْ السَّائِبِ بْنِ يَزِيدَ أَنَّهُ قَالَ
 أَمَرَ عُمَرُ بْنُ الْخَطَّابِ
 أَبِي بَنَ كَعْبٍ وَتَمِيمًا الدَّارِيَّ
 أَنْ يَقُومَا لِلنَّاسِ بِأَحَدِي عَشْرَةَ رَكْعَةً
 قَالَ وَقَدْ كَانَ الْقَارِيُّ يَقْرَأُ بِالْمِئِينَ
 حَتَّى كُنَّا نَعْتَمِدُ عَلَى الْعِصِيِّ مِنْ طُولِ الْقِيَامِ
 وَمَا كُنَّا نَنْصَرِفُ إِلَّا فِي فُرُوعِ الْفَجْرِ
 [الموطأ: النداء للصلاة: باب ما جاء في قِيَامِ رَمَضَانَ]

سائب بن یزید رضی اللہ عنہ فرماتے ہیں:

عمر رضی اللہ عنہ نے ابی بن کعب رضی اللہ عنہ اور تمیم الداری رضی اللہ عنہ لوگوں کو گیارہ رکعتیں پڑھانے کا حکم دیا۔ سائب بن یزید رضی اللہ عنہ فرماتے ہیں:
 ایک ایک قاری سو سو آیتیں تلاوت کرتا تھا۔ یہاں تک ہم
 طولِ قیام کی وجہ سے لاٹھیوں کا سہارا لیا کرتے تھے اور ہماری
 نماز، فجر کے بالکل قریب ختم ہوتی تھی۔

[الموطأ: کتاب النداء للصلاة باب ما جاء في قیام رمضان]

۱۳. کیا اللہ کے نبی ﷺ نے ایک رات میں تراویح اور تہجد الگ الگ

پڑھی ہیں؟

عن نُعَيْمِ بْنِ زَيْدٍ أَبُو طَلْحَةَ الْأُمَّارِيُّ

أَنَّهُ سَمِعَ النُّعْمَانَ بْنَ بَشِيرٍ

يَقُولُ عَلَى مِنْبَرِ حِمَصَ:

قُمْنَا مَعَ رَسُولِ اللَّهِ ﷺ

لَيْلَةَ ثَلَاثٍ وَعِشْرِينَ فِي شَهْرِ رَمَضَانَ

إِلَى ثُلُثِ اللَّيْلِ الْأَوَّلِ

ثُمَّ قُمْنَا مَعَهُ لَيْلَةَ خَمْسٍ وَعِشْرِينَ إِلَى نِصْفِ اللَّيْلِ

ثُمَّ قَامَ بِنَا لَيْلَةَ سَبْعٍ وَعِشْرِينَ

حَتَّى ظَنَنَّا أَنْ لَا نُدْرِكُ الْفَلَاحَ

قَالَ: وَكُنَّا نَدْعُو السُّحُورَ الْفَلَاحَ

(حم ن ك خز) واللفظ لأحمد [صلاة التراویح ص ۱۰] (صحیح)

نعیم بن زیاد ابو طلحہ انماری رضی اللہ عنہ فرماتے ہیں:

کہ انھوں نے نعمان بن بشیر کو حمص کے منبر پر یہ کہتے سنا:
ہم نے رمضان کی تیسویں (۲۳) رات اللہ کے رسول ﷺ کے
ساتھ رات کے پہلے ایک تہائی حصہ تک قیام کیا۔ پھر ہم
نے پچیسویں (۲۵) رات آپ ﷺ کے ساتھ آدھی رات تک
قیام کیا۔ پھر ہمارے ساتھ اللہ کے رسول ﷺ نے ستائیسویں
(۲۷) رات قیام کیا یہاں تک کہ ہمیں گمان ہونے لگا کہ
ہمیں فلاح نہیں ملے گی۔ انھوں نے کہا: ہم سحری کو فلاح
کہتے تھے۔

(مسند احمد، مصنف ابن ابی شیبہ، ابن نصر فی قیام اللیل، نسائی، مسند احمد القریابی،
حاکم، ابن خزیمہ) الفاظ احمد کے ہے۔

۱۴. کیا باجماعت قیام رمضان بدعت ہے؟

عَنْ أَبِي ذَرٍّ قَالَ

صُمْنَا مَعَ رَسُولِ اللَّهِ ﷺ رَمَضَانَ

فَلَمْ يَقُمْ بِنَا شَيْئًا مِنْ الشَّهْرِ حَتَّى بَقِيَ سَبْعٌ ^(۱)

فَقَامَ بِنَا حَتَّى ذَهَبَ ثُلُثُ اللَّيْلِ

فَلَمَّا كَانَتْ السَّادِسَةُ لَمْ يَقُمْ بِنَا

فَلَمَّا كَانَتْ الْخَامِسَةُ قَامَ بِنَا حَتَّى ذَهَبَ شَطْرُ اللَّيْلِ

فَقُلْتُ يَا رَسُولَ اللَّهِ لَوْ نَفَلْتَنَا قِيَامَ هَذِهِ اللَّيْلَةِ

قَالَ: فَقَالَ: إِنَّ الرَّجُلَ

إِذَا صَلَّى مَعَ الْإِمَامِ حَتَّى يَنْصَرِفَ حُسِبَ لَهُ قِيَامُ لَيْلَةٍ

قَالَ فَلَمَّا كَانَتْ الرَّابِعَةُ لَمْ يَقُمْ

فَلَمَّا كَانَتْ الثَّالِثَةُ جَمَعَ أَهْلَهُ وَنِسَاءَهُ وَالنَّاسَ

فَقَامَ بِنَا حَتَّى حَشِينَا أَنْ يَفُوتَنَا الْفَلَاحُ

قَالَ قُلْتُ وَمَا الْفَلَاحُ قَالَ السُّحُورُ. ثُمَّ لَمْ يَقُمْ بِقِيَّةِ الشَّهْرِ

(حم ۴) [قيام رمضان ص ۱۴، صلاة الترويح ص ۱۵] (صحیح)

1 (حَتَّى بَقِيَ سَبْعٌ) أَي مِنْ الشَّهْرِ كَمَا فِي رِوَايَةِ وَمَضَى اثْنَانِ وَعِشْرُونَ.

قَالَ الطَّبْرِيُّ: أَي سَبْعَ لَيَالٍ نَظَرَ إِلَى الْمُتَبَيَّنِّ وَهُوَ أَنَّ الشَّهْرَ تِسْعٌ وَعِشْرُونَ فَيَكُونُ الْقِيَامُ فِي قَوْلِهِ (فَقَامَ بِنَا) لَيْلَةً

الثَّالِثَةَ وَالْعِشْرِينَ [عون المعبود وحاشية ابن القيم (۴/ ۱۷۴)]

عَنْ أَبِي ذَرٍّ قَالَ: قَامَ بِنَا رَسُولَ اللَّهِ ﷺ فِي شَهْرِ رَمَضَانَ لَيْلَةَ ثَلَاثٍ وَعِشْرِينَ إِلَى ثُلُثِ اللَّيْلِ الْأَوَّلِ، ثُمَّ قَالَ: «مَا

أَحْسِبُ مَا تَطْلُبُونَ إِلَّا وَرَاءَكُمْ»، ثُمَّ قَامَ لَيْلَةَ خَمْسٍ وَعِشْرِينَ إِلَى نِصْفِ اللَّيْلِ، ثُمَّ قَالَ: «مَا أَحْسِبُ مَا تَطْلُبُونَ

إِلَّا وَرَاءَكُمْ»، ثُمَّ قُمْنَا لَيْلَةَ سَبْعٍ وَعِشْرِينَ إِلَى الصُّبْحِ [صحیح ابن خزیمه ۲۲۰۵] (حسن)

ابو ذر رضی اللہ عنہ فرماتے ہیں:

ہم نے اللہ کے رسول صلی اللہ علیہ وسلم کے ساتھ روزہ رکھا، آپ نے ہمیں نماز (قیامِ رمضان) نہیں پڑھائی یہاں تک کہ رمضان کی صرف سات راتیں باقی رہ گئی تھیں (۲۲ روزے ہو چکے تھے)، پھر اس (۲۳ ویں) رات آپ نے ہمیں نماز پڑھائی اور اتنی طویل نماز پڑھائی کہ رات کا ایک تہائی حصہ گذر گیا، پھر چھٹی رات آپ نے ہمیں نماز نہیں پڑھائی، پانچویں رات آپ نے ہماری امامت کی اور اتنی طویل پڑھائی کہ آدھی رات گذر گئی۔ ہم نے کہا: اے اللہ کے رسول! کیوں نہ بقیہ رات میں بھی آپ ہمیں یہ نفل نماز پڑھا دیں! آپ نے فرمایا: جو امام کے ساتھ یہ نماز پڑھے حتیٰ کہ امام نماز پوری کر لے، اُس کے لیے پوری رات قیام کا ثواب لکھا جاتا ہے۔ پھر آپ نے ہماری امامت نہیں کی حتیٰ کہ رمضان کی تین راتیں باقی رہ گئیں، پھر تیسرے دن کی رات میں آپ نے ہمیں نماز پڑھائی جس میں آپ نے اپنے اہل اور اپنی بیویوں کو بھی شامل کر لیا، آپ نے ہمیں اتنی طویل نماز پڑھائی کہ ہمیں فلاح کے فوت ہونے کا ڈر ہونے لگا۔ جُبیر بن نَفیر فرماتے ہیں: میں نے ان سے (یعنی ابو ذر رضی اللہ عنہ سے) پوچھا: یہ فلاح کیا ہے؟ انھوں نے کہا: سحری۔

(مسند احمد، ابوداؤد، ترمذی، نسائی، ابن ماجہ)

[قیامِ رمضان ص ۱۴، صلاة الترویح ص ۱۵] (صحیح)

۱۵. کیا تین راتوں سے زیادہ تراویح بدعت ہے؟

عَنْ عَائِشَةَ أُمِّ الْمُؤْمِنِينَ رَضِيَ اللَّهُ عَنْهَا:

أَنَّ رَسُولَ اللَّهِ ﷺ

صَلَّى ذَاتَ لَيْلَةٍ فِي الْمَسْجِدِ

فَصَلَّى بِصَلَاتِهِ نَاسٌ،

ثُمَّ صَلَّى مِنَ الْقَابِلَةِ، فَكَثُرَ النَّاسُ،

ثُمَّ اجْتَمَعُوا مِنَ اللَّيْلَةِ الثَّلَاثَةِ أَوِ الرَّابِعَةِ،^(۱)

فَلَمْ يَخْرُجْ إِلَيْهِمْ رَسُولُ اللَّهِ ﷺ

فَلَمَّا أَصْبَحَ قَالَ: قَدْ رَأَيْتُ الَّذِي صَنَعْتُمْ

وَلَمْ يَمْنَعْنِي مِنَ الْخُرُوجِ إِلَيْكُمْ

إِلَّا أَنِّي خَشِيتُ أَنْ تُفْرَضَ عَلَيْكُمْ وَذَلِكَ فِي رَمَضَانَ»

[خ: التهجيد ۱۱۲۹ - م: صلاة المسافرين وقصرها ۱۷۷ - (۷۶۱)]

1 عن عائشة أنها أخبرته، أن رسول الله ﷺ: خرج ليلة في رمضان فصلى في المسجد، فصلى رجال وراه بصلاته، فأصبح الناس، فتحدّثوا بذلك، فاجتمع أكثرهم منهم، فخرج رسول الله ﷺ الثانية، فصلّوا بصلاته، فلما فأصبح الناس فتحدّثوا بذلك، فاجتمع أهل المسجد ليلة الثالثة، فخرج رسول الله ﷺ، فصلّوا بصلاته، فلما كانت الليلة الرابعة، عجز المسجد عن أهله، فلم يخرج إليهم رسول الله ﷺ إلا لصلاة الفجر، فلما قضيت صلاة الفجر، أقبل على الناس فتشهد ثم قال: «أما بعد، فإنه لم يخف عليّ مكائلكم، ولكي خشيته أن تُفرض عليكم، فتقدّموا عنها»، وكان رسول الله ﷺ يُرغبهم في قيام شهر رمضان من غير أن يأمرهم بقضاء أمر فيه، يقول: «من قام رمضان إيمانًا واحتسابًا، عُفِرَ لَهُ ما تقدّم من ذنوبه» فخرج رسول الله ﷺ والأمر على ذلك، ثم كان الأمر على ذلك في خلافة أبي بكر، وصدرًا من خلافة عمر رضوان الله عليهم أجمعين

[ج] [التعليقات الحسان ۱۴۱]

حضرت عائشہ رضی اللہ عنہا فرماتی ہیں:

اللہ کے رسول ﷺ نے ایک رات مسجد میں نماز ادا کی تو لوگ بھی آپ کے ساتھ نماز میں شریک ہو گئے۔ پھر اگلے دن بھی آپ نے نماز پڑھی تو لوگ مزید بڑھ گئے۔ پھر لوگ تیسری یا چوتھی رات کو بھی جمع ہوئے تو اللہ کے رسول ﷺ (نماز کے لیے) ان کی طرف باہر نہیں نکلے۔ جب صبح (یعنی فجر) ہوئی تو آپ نے فرمایا: تمہارے (مسجد میں جمع ہو جانے کے) عمل کو میں نے دیکھ لیا تھا لیکن مجھے تمہاری طرف نکلنے سے بس اسی چیز نے روک لیا کہ مجھے اندیشہ ہوا کہیں یہ نماز تم پر فرض نہ کر دی جائے۔ (صحابی کہتے ہیں) یہ واقعہ رمضان میں پیش آیا تھا۔

[بخاری: التہجد ۱۱۲۹ - مسلم: صلاة المسافرين و قصر ما ۱۷۷ - (۷۶)]

۱۶. کیا عورتیں آپس میں باجماعت تراویح پڑھ سکتی ہیں؟

عن ابراهیم

عَنْ عَائِشَةَ أُمِّ الْمُؤْمِنِينَ رَضِيَ اللَّهُ عَنْهَا
أَنَّهَا كَانَتْ تَوُضُّ النِّسَاءَ فِي شَهْرِ رَمَضَانَ فَتَقُومُ وَسَطًا
[الآثار للإمام محمد ۲۱۵]

ابراہیم رحمہ اللہ عائشہ رضی اللہ عنہا سے روایت کرتے ہیں:
حضرت عائشہ رضی اللہ عنہا رمضان میں عورتوں کی امامت کیا
کرتی تھیں اور صف کے وسط میں کھڑی ہوتی تھیں۔
[الآثار للإمام محمد ۲۱۵]

۱۷. کیا قرآن تین دن سے کم میں قرآن ختم کرنا اچھا ہے؟

عَنْ عَائِشَةَ قَالَتْ

إِنَّ رَسُولَ اللَّهِ ﷺ

كَانَ لَا يَقْرَأُ الْقُرْآنَ فِي أَقَلِّ مِنْ ثَلَاثِ

(ابن سعد) عن عائشة. [صحيح الجامع ٤٨٦٦] (صحيح)

حضرت عائشہ رضی اللہ عنہا سے روایت ہے، فرماتی ہیں:
اللہ کے رسول ﷺ تین دن سے کم میں قرآن ختم نہیں کرتے
تھے۔

(ابن سعد) عن عائشة. [صحيح الجامع ٣٨٦٦] (صحیح)

قَالَ ﷺ:

لَا يَفْقَهُ مَنْ قَرَأَ الْقُرْآنَ فِي أَقَلِّ مِنْ ثَلَاثِ^(۱)

(د ت ہ) عن ابن عمر. [صحيح الجامع ٧٧٤٣] (صحيح)

اللہ کے رسول ﷺ نے فرمایا:
جو شخص تین دن سے کم میں قرآن پڑھ لے وہ قرآن کو گہرائی
سے نہیں سمجھتا۔

(ابو داؤد، ترمذی، ابن ماجہ) راوی ابن عمر. [صحيح الجامع ٤٤٣٣] (صحیح)

1 وفي رواية: مَنْ قَرَأَ الْقُرْآنَ فِي أَقَلِّ مِنْ ثَلَاثِ لَمْ يَفْقَهُهُ (حم) [الصحيحة (٥/ ٦٠١)]

ولأحمد أيضا: لَا يَفْقَهُهُ مَنْ يَقْرَأُ فِي أَقَلِّ مِنْ ثَلَاثِ (حم) عن ابن عمرو. [صحيح الجامع ١١٥٧] (صحيح)

۱۸. سجد تملوات میں کیا پڑھے؟

عَنْ عَائِشَةَ قَالَتْ:

كَانَ رَسُولُ اللَّهِ ﷺ

يَقُولُ فِي سُجُودِ الْقُرْآنِ بِاللَّيْلِ:

سَجَدَ وَجْهِي لِلَّذِي خَلَقَهُ

وَشَقَّ سَمْعَهُ وَبَصَرَهُ بِحَوْلِهِ وَقُوَّتِهِ

(د ت ن) [ت بتحقيق الألباني ۵۸۰] (صحيح)

عائشہ رضی اللہ عنہا فرماتی ہیں:

اللہ کے رسول ﷺ رات (کی نماز) میں قرآن کے سجدوں میں یہ

دعاء مانگا کرتے:

(سَجَدَ وَجْهِي لِلَّذِي خَلَقَهُ

وَشَقَّ سَمْعَهُ وَبَصَرَهُ بِحَوْلِهِ وَقُوَّتِهِ)

(میرے چہرے نے اس (اللہ کو) سجدہ کیا جس نے اسے بنایا اور

اس میں اپنے تصرف اور قوت سے کان اور آنکھ بنائے۔)

(ابوداؤد، ترمذی، نسائی) [سنن ترمذی تحقیق الالبانی ۵۸۰] (صحیح)

۱۹. وتر کی نماز کا طریقہ کیا ہے؟

عَنْ نَافِعٍ

أَنَّ عَبْدَ اللَّهِ بْنَ عُمَرَ

كَانَ يُسَلِّمُ بَيْنَ الرَّكْعَةِ وَالرَّكْعَتَيْنِ فِي الْوَتْرِ

حَتَّى يَأْمُرَ بِبَعْضِ حَاجَتِهِ

[خ: الجمعة: ما جاء في الوتر ۹۹۱]

نافع رحمہ اللہ فرماتے ہیں:

عبداللہ بن عمر وتر کی تین رکعات میں دو رکعتوں پر سلام
پھیرتے اور آپ (ان دو رکعتوں اور ایک رکعت کے درمیان)
کبھی کسی کام کا حکم بھی دیا کرتے تھے۔

[بخاری: الجمعة: ما جاء في الوتر ۹۹۱]

۲۰. قنوت وتر رکوع سے قبل ہے یا بعد میں

عَنْ أَبِي بِنِ كَعْبٍ
 أَنَّ رَسُولَ اللَّهِ ﷺ كَانَ يُوتِرُ بِثَلَاثِ رَكَعَاتٍ
 كَانَ يَقْرَأُ فِي الْأُولَى بِسَبْحِ اسْمِ رَبِّكَ الْأَعْلَى
 وَفِي الثَّانِيَةِ بِقُلْ يَا أَيُّهَا الْكَافِرُونَ
 وَفِي الثَّلَاثَةِ بِقُلْ هُوَ اللَّهُ أَحَدٌ، وَيَقْنُتُ قَبْلَ الرَّكُوعِ
 فَإِذَا فَرَغَ قَالَ عِنْدَ فَرَاعِهِ: (سُبْحَانَ الْمَلِكِ الْقُدُّوسِ)
 ثَلَاثَ مَرَّاتٍ، يُطِيلُ فِي آخِرِهِنَّ^(۱)
 (ن) [ن بتحقيق الألباني ۱۶۹۹] (صحيح)

ابن کعب ؓ فرماتے ہیں:

اللہ کے رسول ﷺ تین رکعات وتر پڑھا کرتے جس میں پہلی رکعت میں {سَبَّحَ اسْمَ رَبِّكَ الْأَعْلَى} اور دوسری رکعت میں {قُلْ يَا أَيُّهَا الْكَافِرُونَ} اور تیسری رکعت میں {قُلْ هُوَ اللَّهُ أَحَدٌ} پڑھا کرتے تھے۔ آپ رکوع سے قبل قنوت کرتے اور جب سلام پھیرتے تو فرماتے (سُبْحَانَ الْمَلِكِ الْقُدُّوسِ) (پاکی ہے اس پاک مالک کی) اور تیسری مرتبہ (سُبْحَانَ الْمَلِكِ الْقُدُّوسِ) کہتے ہوئے اپنی آواز کو طول دیتے۔

(نسائی) [نسائی تحقیق الالبانی ۱۶۹۹] (صحیح)

1 وَالْمَعْنَى يُمَدُّ فِي الثَّلَاثَةِ صَوْتُهُ. [مرقاة المفاتيح شرح مشكاة المصابيح (۳/ ۹۰۲)]

۲۱. کیا وتر کے بعد نماز پڑھنا جائز ہے؟

قال ﷺ:

اجْعَلُوا آخِرَ صَلَاتِكُمْ بِاللَّيْلِ وَتَرًا

[خ: الوتر ۹۹۸ - م: صلاة المسافرين وقصرها ۱۵۱ - (۷۵۱)]

اللہ کے رسول ﷺ نے فرمایا:

رات میں اپنی آخری نماز وتر کو بنا لو۔

[بخاری: الوتر ۹۹۸ - مسلم: صلاة المسافرين وقصرها ۱۵۱ - (۷۵۱)]

عَنْ أُمِّ سَلَمَةَ

أَنَّ النَّبِيَّ ﷺ كَانَ يُصَلِّي بَعْدَ الْوَتْرِ

رَكَعَتَيْنِ خَفِيفَتَيْنِ وَهُوَ جَالِسٌ

(ت ہ) [ہ بتحقیق الألبانی ۱۱۹۵] (صحیح)

ام سلمہ رضی اللہ عنہا فرماتی ہیں:

نبی ﷺ وتر کے بعد بیٹھ کر دو رکعت ہلکی نماز پڑھا کرتے تھے۔

(ترمذی، ابن ماجہ) [سنن ابن ماجہ تحقیق الألبانی ۱۱۹۵] (صحیح)

۲۲. کیا تراویح کے بعد مزید قیام اللیل کی گنجائش ہے؟

عَنْ قَيْسِ بْنِ طَلْقٍ قَالَ
 زَارَنَا طَلْقُ بْنُ عَلِيٍّ فِي يَوْمٍ مِنْ رَمَضَانَ
 وَأَمْسَى عِنْدَنَا وَأَفْطَرَ ثُمَّ قَامَ بِنَا اللَّيْلَةَ وَأَوْتَرَ بِنَا
 ثُمَّ انْحَدَرَ إِلَى مَسْجِدِهِ فَصَلَّى بِأَصْحَابِهِ
 حَتَّى إِذَا بَقِيَ الْوَتْرُ قَدَّمَ رَجُلًا فَقَالَ أَوْتِرْ بِأَصْحَابِكَ
 فَإِنِّي سَمِعْتُ النَّبِيَّ ﷺ يَقُولُ: لَا وَتْرَانَ فِي لَيْلَةٍ
 (حم ۳ الضياء) عن طلق بن علي. [صحيح الجامع ۷۵۶۷] (صحيح).

قیس بن طلق رضی اللہ عنہ فرماتے ہیں:

طلق بن علی رمضان میں ایک دن ہمارے پاس آئے۔ اور ہمارے ہی پاس شام کی اور افطار کیا۔ پھر اسی رات ہمیں نماز پڑھائی اور وتر بھی پڑھائی۔ پھر اپنی مسجد میں گئے اور اپنے ساتھیوں کو نماز پڑھائی۔ اور جب وتر (پڑھائی) باقی رہی تو ایک شخص کو آگے کر دیا اور کہا: اپنے ساتھیوں کو وتر پڑھاؤ۔ کیونکہ میں نے اللہ کے رسول ﷺ سے سنا ہے، آپ فرماتے تھے: ایک رات میں دو وتر نہیں۔

(مسند احمد، ابوداؤد، ابن ماجہ، ترمذی، الضیاء) راوی طلق بن علی

[صحیح الجامع ۷۵۶۷] (صحیح)

۴. مکلفین کے احکام

۲۳. کیا بچوں پر روزہ فرض ہے؟

قال ﷺ:

رُفِعَ الْقَلَمُ عَنْ ثَلَاثَةٍ:

عَنِ الْمَجْنُونِ الْمَغْلُوبِ عَلَى عَقْلِهِ حَتَّى يَبْرَأَ
وَعَنِ النَّائِمِ حَتَّى يَسْتَيْقِظَ وَعَنِ الصَّبِيِّ حَتَّى يَحْتَلِمَ
(حم د ك) عن علي وعمر. [صحيح الجامع ۳۵۱۲] (صحيح)

اللہ کے رسول ﷺ نے فرمایا:

تین لوگوں سے قلم اٹھالیا گیا ہے۔ مجنون یہاں تک کہ اس کا
جنون جاتا رہے، سونے والا یہاں تک کہ بیدار ہو جائے اور
بچہ یہاں تک کہ بالغ ہو جائے۔

(مسند احمد، ابوداؤد، حاکم) راوی علی وعمر [صحیح الجامع ۳۵۱۲] (صحیح)

۲۴. کیا حیض کی حالت میں عورت روزہ رکھ سکتی ہے؟

قال ﷺ:

أَلَيْسَ إِذَا حَاضَتْ

لَمْ تُصَلِّ وَلَمْ تَصُمْ؟ فَذَلِكَ نُقْصَانُ دِينِهَا.

[خ: الصوم ۱۹۵۱] عن أبي سعيد

[م: الإيمان ۱۳۲ - (۷۹)] عن عبد الله بن عمر

ابوسعید ﷺ فرماتے ہیں:

نبی ﷺ نے فرمایا: کیا ایسا نہیں ہے کہ عورت جب حائضہ ہوتی

ہے تو نہ نماز پڑھتی ہے اور نہ روزہ رکھتی ہے؟

[بخاری: الصوم ۱۹۵۱] عن ابی سعید [المؤمن ۱۳۲ - (۷۹)] عن عبد الله بن عمر

۲۵. مسافر کے لیے روزہ رکھنا بہتر ہے یا نہ رکھنا؟

قال تعالى:

فَمَنْ كَانَ مِنْكُمْ مَرِيضًا

أَوْ عَلَى سَفَرٍ فَعِدَّةٌ مِنْ أَيَّامٍ أُخَرَ [البقرة: ۱۸۴]

اللہ تعالیٰ نے فرمایا:

اگر تم میں سے کوئی مریض ہو یا سفر میں ہو تو اتنے دن گن

کر بعد میں روزہ رکھ لے۔ [سورة البقرہ ۱۸۴]

عَنْ حَمَزَةَ بْنِ عَمْرٍو الْأَسْلَمِيِّ رضي الله عنه

أَنَّهُ قَالَ: يَا رَسُولَ اللَّهِ

أَجِدُ بِي قُوَّةَ عَلَى الصِّيَامِ فِي السَّفَرِ

فَهَلْ عَلَيَّ جُنَاحٌ؟

فَقَالَ رَسُولُ اللَّهِ ﷺ: هِيَ رُحْصَةٌ مِّنَ اللَّهِ

فَمَنْ أَخَذَ بِهَا، فَحَسَنٌ

وَمَنْ أَحَبَّ أَنْ يَصُومَ فَلَا جُنَاحَ عَلَيْهِ

[م: الصيام ١٠٧ - (١١٢١)] عن حمزة

[بخاری: الصوم ١٩٤٣ - مسلم: الصيام ١٠٧ - (١١٢١)] عن عائشة

حمزہ بن عمرو اسلمی رضي الله عنه فرماتے ہیں:

کہ انھوں نے کہا: اے اللہ کے رسول! میں اپنے اندر حالت سفر میں روزہ رکھنے کی قوت پاتا ہوں۔ تو (اگر میں سفر میں روزہ رکھوں) تو کیا مجھ پر گناہ ہے؟ آپ ﷺ نے فرمایا: یہ اللہ کی طرف سے رخصت ہے۔ جو اسے لے لے تو اس کے لیے بہتر ہے اور جو روزہ رکھنا چاہے تو اس پر کوئی گناہ نہیں۔

[مسلم: الصيام ١٠٧ - (١١٢١)] عن حمزة

[بخاری: الصوم ١٩٤٣ - مسلم: الصيام ١٠٧ - (١١٢١)] عن عائشة۔

وللبخاري قال ﷺ:

إِنْ شِئْتَ فَصُمْ، وَإِنْ شِئْتَ فَأَفْطِرْ

[خ: الصوم ١٩٤٣] عن عائشة

بخاری کی روایت میں یوں ہے:

اگر تم چاہو تو روزہ رکھو اور چاہو تو افطار کرو (یعنی چاہو تو

روزہ نہ رکھو) [بخاری: الصوم ١٩٣٣] عن عائشة

وفي رواية قال ﷺ:

أَيُّ ذَلِكَ أَيْسَرُ عَلَيْكَ فَافْعَلْ

(تمام فی فوائدہ) عَنْ حَمْرَةَ بِنِ عَمْرِو الْأَسْلَمِيِّ

[الصحيحة ٢٨٨٤] (صحيح)

ایک روایت میں یوں ہے:

تمہارے لیے جو بھی آسان ہو کرو۔

(تمام فی فوائدہ) عن حمزة بن عمرو الاسلمی [الصحيحة ٢٨٨٣] (صحیح)

۲۶. کیا مسافر روانگی سے پہلے کچھ کھا پی سکتا ہے؟

عَنْ مُحَمَّدِ بْنِ كَعْبٍ أَنَّهُ قَالَ:

أَتَيْتُ أَنَسَ بْنَ مَالِكٍ فِي رَمَضَانَ
وَهُوَ يُرِيدُ سَفَرًا وَقَدْ رَحِلَتْ لَهُ رَاحِلَتُهُ
وَلَيْسَ ثِيَابَ السَّفَرِ، فَدَعَا بِطَعَامٍ فَأَكَلَ
فَقُلْتُ لَهُ: سُنَّةٌ؟ قَالَ: سُنَّةٌ! ثُمَّ رَكِبَ

(ت) [بتحقيق الألباني ۷۹۹] (صحیح)

محمد بن کعب رضی اللہ عنہ فرماتے ہیں:

میں انس بن مالک رضی اللہ عنہ کے پاس ماہ رمضان میں آیا وہ سفر میں
جار ہے تھے۔ ان کی سواری بھی تیار تھی۔ انہوں نے سفر کے
کپڑے پہنے، کھانا منگوایا اور کھایا۔ میں نے پوچھا: کیا یہ سنت
ہے؟ انہوں نے کہا: ہاں یہ سنت ہے۔ پھر وہ سفر کے
لیے سوار ہو گئے۔

(ترمذی) [سنن ترمذی تحقیق الالبانی ۷۹۹] (صحیح)

۲۷۔ کیا مسافر کسی عذر کے سبب روزہ توڑ سکتا ہے؟

عَنْ جَابِرٍ قَالَ:

خَرَجَ رَسُولُ اللَّهِ ﷺ

إِلَى مَكَّةَ عَامَ الْفَتْحِ فِي رَمَضَانَ

فَصَامَ حَتَّى بَلَغَ كُرَاعَ الْعَمِيمِ فَصَامَ النَّاسُ

فَبَلَغَهُ أَنَّ النَّاسَ قَدْ شَقَّ عَلَيْهِمُ الصِّيَامُ

فَدَعَا بِقَدْحٍ مِنَ الْمَاءِ بَعْدَ الْعَصْرِ فَشَرِبَ وَالنَّاسُ يَنْظُرُونَ

فَأَفْطَرَ بَعْضُ النَّاسِ وَصَامَ بَعْضٌ

فَبَلَغَهُ أَنَّ نَاسًا صَامُوا، فَقَالَ: أُولَئِكَ الْعَصَاةُ

(م ت ن ح ب خ ز ك) واللفظ للنسائي [ن بتحقيق الألباني ۲۲۶۳] (صحيح)

[م: الصيام ۹۰ - (۱۱۱۴)، ۹۱ - (۱۱۱۴)]

جابر رضی اللہ عنہ فرماتے ہیں:

فتح مکہ کے سال اللہ کے رسول صلی اللہ علیہ وسلم رمضان کے مہینے میں مکہ روانہ ہوئے۔ جب آپ کراع الغنم پہنچے تو آپ نے روزہ رکھا اور لوگوں نے بھی روزہ رکھا۔ پھر آپ کو یہ بات پہنچی کہ روزہ رکھنے سے لوگوں کو بہت تکلیف ہو رہی ہے۔ تو آپ نے عصر کے بعد ایک برتن میں پانی منگوا کر سب کے سامنے اسے پیا۔ اس پر بعض لوگوں نے اپنا روزہ توڑ دیا لیکن بعض اب بھی روزہ سے ہی رہے۔ جب یہ بات اللہ کے نبی صلی اللہ علیہ وسلم کو پہنچی کہ بعض لوگ اب بھی روزہ سے ہیں تو آپ نے فرمایا: یہی لوگ نافرمان ہیں۔

(مسلم، ترمذی، نسائی، ابن حبان، ابن خزیمہ، حاکم) الفاظ نسائی کے ہیں۔

[نسائی تحقیق الالبانی ۲۲۶۳] (صحیح) [مسلم: الصیام ۹۰ - (۱۱۱۴)، ۹۱ - (۱۱۱۴)]

۲۸. نہایت عمر رسیدہ شخص یا دائمی مریض کے روزے کا کیا حکم ہے؟

عَنْ عَطَاءٍ

سَمِعَ ابْنَ عَبَّاسٍ يَقْرَأُ

{وَعَلَى الَّذِينَ يُطَوَّقُونَهُ فِدْيَةٌ طَعَامُ مَسْكِينٍ}

قَالَ ابْنُ عَبَّاسٍ: لَيْسَتْ بِمَنْسُوخَةٍ

هُوَ الشَّيْخُ الْكَبِيرُ وَالْمَرْأَةُ الْكَبِيرَةُ

لَا يَسْتَطِيعَانِ أَنْ يَصُومَا

فَيُطْعِمَانِ مَكَانَ كُلِّ يَوْمٍ مَسْكِينًا [خ: تفسير القرآن ۴۵۰۵]

عطا رحمہ اللہ فرماتے ہیں:

میں نے ابن عباس رضی اللہ عنہما کو یوں پڑھتے سنا:

{وَعَلَى الَّذِينَ يُطَوَّقُونَهُ فِدْيَةٌ طَعَامُ مَسْكِينٍ}

(اور وہ لوگ جنہیں روزہ رکھنے میں سخت مشقت ہوتی ہے وہ

ایک مسکین کو بطور فدیہ کھانا کھلائیں۔) ابن عباس رضی اللہ

عنہما فرماتے ہیں: یہ آیت منسوخ نہیں ہے بلکہ اس عمر رسیدہ

مرد و عورت کے بارے میں ہے جو روزہ رکھنے کی استطاعت

نہیں رکھتے۔ یہ دونوں ہر دن کے بدلے ایک مسکین کو کھانا

کھلائیں۔ [بخاری: تفسیر القرآن: ۴۵۰۵]

۲۹. کیا ایک ساتھ تمام روزوں کا فدیہ دے سکتے ہیں؟

عَنْ أَنَسِ بْنِ مَالِكٍ

أَنَّهُ ضَعَفَ عَنِ الصَّوْمِ عَامًا

فَصَنَعَ جَفْنَةً مِنْ ثَرِيدٍ

وَدَعَا ثَلَاثِينَ مَسْكِينًا فَأَشْبَعَهُمْ

(قط) [الإرواء ج ۴ ص ۲۱ رقم ۹۱۲] (صحیح)

انس بن مالک رضی اللہ عنہ سے روایت ہے کہ:

وہ ایک سال روزہ رکھنے سے معذور ہو گئے تو انھوں نے ایک برتن میں تریڈ بنوایا اور تیس مسکینوں کو دعوت دی اور انھیں بھر پیٹ کھلا دیا۔

(دار قطنی) [ارواء الغلیل ج ۴ ص ۲۱ تحت رقم ۹۱۲]

۳۰. مریض کے روزے کا کیا حکم ہے؟

قال تعالى:

فَمَنْ كَانَ مِنْكُمْ مَرِيضًا
أَوْ عَلَى سَفَرٍ فَعِدَّةٌ مِنْ أَيَّامٍ أُخَرَ
وَعَلَى الَّذِينَ يُطِيقُونَهُ فِدْيَةٌ طَعَامُ مِسْكِينٍ [البقرة: ۱۸۴]

اللہ تعالیٰ نے فرمایا:

پھر جو کوئی تم میں سے مریض ہو یا سفر پر ہو تو وہ (اپنے ان
چھوٹے ہوئے روزوں کی) گنتی (رمضان کے بعد) دوسرے
دنوں میں پوری کرے۔ اور جن لوگوں کو اس میں (یعنی
روزہ میں) شدید مشقت ہوتی ہو تو ان پر ایک مسکین کا کھانا
(کھلانا) بطور فدیہ ہے۔ [البقرہ: ۱۸۴]

عَنْ ابْنِ عَبَّاسٍ

فِي قَوْلِهِ عَزَّ وَجَلَّ:

{وَعَلَى الَّذِينَ يُطِيقُونَهُ فِدْيَةٌ طَعَامُ مِسْكِينٍ}
 {يُطِيقُونَهُ}: {يُكَلِّفُونَهُ، {فِدْيَةٌ}: طَعَامُ مِسْكِينٍ وَاحِدٍ
 {فَمَنْ تَطَوَّعَ خَيْرًا} طَعَامُ مِسْكِينٍ آخَرَ،
 لَيْسَتْ بِمَنْسُوخَةٍ {فَهُوَ خَيْرٌ لَهُ}
 {وَأَنْ تَصُومُوا خَيْرٌ لَكُمْ} لَا يُرْحَصُ فِي هَذَا
 إِلَّا لِلَّذِي لَا يُطِيقُ الصِّيَامَ أَوْ مَرِيضٍ لَا يُشْفَى
 (ن) [ن بتحقيق الألباني ٢٣١٧] (صحيح)

ابن عباس رضي الله عنه

اللہ کے اس فرمان {وَعَلَى الَّذِينَ يُطِيقُونَهُ فِدْيَةٌ طَعَامُ مِسْكِينٍ} کے متعلق فرماتے ہیں: {بطيقونه} سے مراد جو اس سے بہت تکلیف محسوس کرتے ہیں۔ (فِدْيَةٌ طَعَامُ مِسْكِينٍ): ایک مسکین (کا کھانا بطور فدیہ) (فَمَنْ تَطَوَّعَ خَيْرًا): ایک سے زائد مسکین کو کھلانا۔ یہ منسوخ نہیں ہے۔ (فَهُوَ خَيْرٌ لَهُ وَأَنْ تَصُومُوا خَيْرٌ لَكُمْ) [تو یہ اس کے لیے بہتر ہے، اور تم روزہ رکھو یہ تمہارے لیے زیادہ اچھا ہے۔] اس میں رخصت صرف اس کو ہے جو روزہ رکھنے کی تکلیف برداشت نہیں کر سکتا یا وہ مریض جسے مرض سے شفاء کی امید نہ ہو۔
 (ن) [ن بتحقيق الألباني ٢٣١٧] (صحيح)

۳۱. حاملہ اور مرضعہ کے لیے اگر روزہ میں ضرر کا اندیشہ ہو

تو کیا کریں؟

عَنْ ابْنِ عَبَّاسٍ قَالَ

إِذَا خَافَتِ الْحَامِلُ عَلَى نَفْسِهَا

وَالْمُرْضِعُ عَلَى وَلَدِهَا فِي رَمَضَانَ

قَالَ: يُفْطِرَانِ وَيُطْعِمَانِ مَكَانَ كُلِّ يَوْمٍ مِسْكِينًا

وَلَا يَقْضِيَانِ صَوْمًا (تفسير الطبري في تفسير آية ۱۸۴)

[إرواء الغليل ج ۴ ص ۱۹ رقم ۹۱۲] (صحیح علی شرط مسلم)

ابن عباس رضی اللہ عنہما فرماتے ہیں:

اگر رمضان میں (روزے کی وجہ سے) حاملہ کو اپنے لیے اور
دودھ پلانے والی عورت کو بچے پر خطرہ محسوس ہو تو وہ روزہ
نہ رکھے اور ہر دن ایک مسکین کو کھانا کھلائے۔ مزید یہ کہ وہ
روزے کی قضاء بھی نہ کرے۔

[تفسیر الطبری البقرہ ۱۸۴] [إرواء الغليل ج ۴ ص ۱۹ تحت رقم ۹۱۲]

اس کی سند مسلم کی شرط پر صحیح ہے۔

عَنْ سَعِيدِ بْنِ جُبَيْرٍ

أَنَّ ابْنَ عَبَّاسٍ

قَالَ لِأُمِّ وَلَدٍ لَهُ حُبْلَى أَوْ تُرْضِعُ:

أَنْتِ مِنَ الَّذِينَ لَا يُطِيقُونَ الصِّيَامَ

عَلَيْكَ الْجَزَاءُ وَلَيْسَ عَلَيْكَ الْقَضَاءُ

(قط) [إرواء الغليل (٤ / ١٩)] (إسناده صحيح)

سعید بن جبیر سے روایت ہے کہ

ابن عباس رضی اللہ عنہما نے اپنی اُمِّ وَلَدٍ (باندی جس سے اولاد ہو)

سے کہا جو حاملہ یا مُرْضِعَةٌ (دودھ پیتے بچے والی) تھی: تم ان لوگوں

میں سے ہو جو روزہ کی قوت نہیں رکھتے۔ تم پر روزہ کا بدلہ (فدیہ)

ہے قضا نہیں۔

(دار قطنی) [إرواء الغليل (٣ / ١٩)] (إسناده صحيح)

۳۲. کیا روزوں کی قضاء لگاتار کرنا ضروری ہے؟

قال تعالى:

فَمَنْ كَانَ مِنْكُمْ مَرِيضًا

أَوْ عَلَى سَفَرٍ فَعِدَّةٌ مِنْ أَيَّامٍ أُخَرَ [البقرة: ۱۸۴]

اللہ تعالیٰ نے فرمایا:

اگر تم میں سے کوئی مریض ہو یا سفر میں ہو تو اتنے دن گن

کر بعد میں روزہ رکھ لے۔ [سورة البقرہ ۱۸۴]

وَقَالَ ابْنُ عَبَّاسٍ:

لَا بَأْسَ أَنْ يُفَرَّقَ

لِقَوْلِ اللَّهِ تَعَالَى: {فَعِدَّةٌ مِنْ أَيَّامٍ أُخَرَ}

[خ تعلیقاً: الصوم : متى يُفْضَى قَضَاءُ رَمَضَانَ؟]

ابن عباس رضی اللہ عنہما فرماتے ہیں:

اللہ کے اس فرمان کے مطابق (فَعِدَّةٌ مِنْ أَيَّامٍ أُخَرَ) روزوں کی

قضاء لگاتار کرنا ضروری نہیں۔

[بخاری تعلیقاً: الصوم : باب متى يقضى قضاء رمضان]

۵. سحری و افطار سے متعلق احکام

۳۳. سحری کا افضل وقت کون سا ہے؟

عَنْ أَنَسِ بْنِ مَالِكٍ رضي الله عنه

أَنَّ نَبِيَّ اللَّهِ ﷺ وَزَيْدَ بْنَ ثَابِتٍ رضي الله عنه تَسَحَّرَا

فَلَمَّا فَرَغَا مِنْ سَحُورِهِمَا

قَامَ نَبِيُّ اللَّهِ ﷺ إِلَى الصَّلَاةِ فَصَلَّى

فَقُلْنَا لِأَنَسٍ: كَمْ كَانَ بَيْنَ فَرَغِهِمَا مِنْ سَحُورِهِمَا

وَدُخُولِهِمَا فِي الصَّلَاةِ؟

قَالَ: كَقَدْرِ مَا يَقْرَأُ الرَّجُلُ خَمْسِينَ آيَةً [خ: التهجيد ۱۱۳۴]

انس رضي الله عنه فرماتے ہیں:

نبی ﷺ اور زید بن ثابت رضي الله عنه نے سحری کی اور جب سحری سے

فارغ ہوئے تو نبی ﷺ نماز کے لیے کھڑے ہوئے اور نماز

پڑھی۔ راوی کہتے ہیں: ہم نے انس رضي الله عنه سے پوچھا: ان دونوں

کے سحری کرنے اور نماز پڑھنے کے درمیان کتنا وقفہ تھا؟ آپ

ﷺ نے فرمایا: اتنا کہ ایک آدمی پچاس (۵۰) آیتیں پڑھ لے۔

[بخاری: التهجيد ۱۱۳۴]

۱۳۴۔ اگر کھاتے ہوئے سحری کا وقت ختم ہونے کا علم ہو جائے

تو کیا کرے؟

قال ﷺ:

إِذَا سَمِعَ أَحَدُكُمْ النَّدَاءَ

وَالْإِنَاءَ عَلَى يَدِهِ

فَلَا يَضَعُهُ حَتَّى يَقْضِيَ حَاجَتَهُ مِنْهُ (۱)

(حم ك د) عن أبي هريرة.

[صحيح الجامع ۶۰۷، الصحيحة ۱۳۹۴] (صحيح)

اللہ کے رسول ﷺ نے فرمایا:

جب تم میں سے کوئی اذان سنے اور (پینے کا) برتن اس کے

ہاتھ میں ہو تو اُس برتن کو رکھ نہ دے بلکہ اس سے اپنی

حاجت کے مطابق کھاپی لے۔

(مسند احمد، حاکم، ابوداؤد) راوی ابو ہریرہ.

[صحیح الجامع ۶۰۷، الصحیحۃ ۱۳۹۴] (صحیح)

¹ قال أبو داود: في كتاب الصوم: بَابُ فِي الرَّجُلِ يَسْمَعُ النَّدَاءَ وَالْإِنَاءَ عَلَى يَدِهِ

۳۵. افطار کا مسنون وقت کیا ہے؟

عَنْ سَهْلِ بْنِ سَعْدٍ رضي الله عنه قَالَ:

قَالَ رَسُولُ اللَّهِ ﷺ:

لَا تَزَالُ أُمَّتِي عَلَى سُنَّتِي

مَا لَمْ تَنْتَظِرْ بِفِطْرِهَا الشُّجُومَ

وَكَانَ النَّبِيُّ ﷺ إِذَا كَانَ صَائِمًا

أَمَرَ رَجُلًا فَأَوْفَى عَلَى نَشْرِ

فَإِذَا قَالَ: قَدْ غَابَتِ الشَّمْسُ أَفْطَرَ

(ك حب خز) [الصحيحه ۲۰۸۱]

(ك) عَنْ سَهْلِ بْنِ سَعْدٍ (طَب) عَنْ أَبِي الدَّرْدَاءِ.

[صحيح الجامع ۴۷۷۲] (صحيح)

سہل بن سعد رضي الله عنه فرماتے ہیں: اللہ کے رسول ﷺ نے فرمایا:

میری امت میرے طریقے پر باقی رہے گی جب تک وہ افطار

کے لیے ستاروں کے طلوع کا انتظار نہ کرے۔

نبی ﷺ جب روزہ رکھتے تو ایک شخص کو ٹیلے پر بھیج دیتے، جب

وہ کہتا کہ سورج غروب ہوا تو آپ افطار کر لیتے۔

(حاکم، ابن حبان، ابن خزیمہ) [الصحيحه ۲۰۸۱] (صحیح)

(حاکم) راوی سہل بن سعد (طبرانی) راوی ابو الدرداء

[صحیح الجامع ۴۷۷۲] (صحیح)

۳۶. کس چیز سے سحری اور افطار کرنا افضل ہے؟

قال ﷺ:

نِعْمَ سَحُورُ الْمُؤْمِنِ التَّمْرُ

(د، حب) عن أبي هريرة [الصحيحه ۵۶۲] (صحيح)

اللہ کے رسول ﷺ نے فرمایا:

چھوڑوں (سوکھی کھجوروں) پر ایک مؤمن کی سحری کتنی اچھی ہے۔ (ابوداؤد، ابن حبان) راوی ابو ہریرہ [الصحيحه ۵۶۲] (صحیح)

عَنْ أَنَسٍ

كَانَ رَسُولُ اللَّهِ ﷺ

يُفْطِرُ عَلَى رُطَبَاتٍ قَبْلَ أَنْ يُصَلِّيَ

فَإِنْ لَمْ تَكُنْ رُطَبَاتٌ فَعَلَى تَمْرَاتٍ

فَإِنْ لَمْ تَكُنْ حَسَا حَسَوَاتٍ مِنْ مَاءٍ

(حم د ت) عن أنس [صحيح الجامع ۴۹۹۵] (حسن)

انس بن مالک ﷺ فرماتے ہیں:

نبی ﷺ نماز سے پہلے رُطَب (گیلی کھجوروں) پر افطار کیا کرتے

تھے اگر رُطَب کھجور نہ ہوتیں تو تَمْر (سوکھی کھجوروں) پر افطار

کر لیتے اگر وہ بھی نہ ہوتیں تو پانی کے چند گھونٹ پی لیتے۔

(مسند احمد، ابوداؤد، ترمذی) راوی انس [صحیح الجامع ۴۹۹۵] (حسن)

۳۷. افطار کے وقت کیا کہنا چاہیے ؟

عن ابن عمر قَالَ:

كَانَ رَسُولُ اللَّهِ ﷺ إِذَا أَفْطَرَ^(۱) قَالَ:

ذَهَبَ الظَّمَأُ، وَابْتَلَّتِ العُرُوقُ وَتَبَّتِ الأَجْرُ إِنِ شَاءَ اللَّهُ^(۲)

(د ك) عن ابن عمر. [صحيح الجامع ۴۶۷۸] (حسن)

ابن عمرؓ فرماتے ہیں:

رسول اللہ ﷺ جب افطار کرتے تو یہ دعاء پڑھتے: ذَهَبَ الظَّمَأُ

وَابْتَلَّتِ العُرُوقُ وَتَبَّتِ الأَجْرُ إِنِ شَاءَ اللَّهُ (پیراس چلی گئی،

رگیں تر ہو گئیں اور اجر پکا ہو گیا ان شاء اللہ۔)

(ابوداؤد، حاکم) راوی ابن عمر [صحیح الجامع ۴۶۷۸] (حسن)

شمس الحق عظیم آبادی فرماتے ہیں:

(إِذَا أَفْطَرَ) سے مراد (افطار کے بعد) ہے۔

[عون المعبود وحاشیة ابن القیم (۶/۳۳۵)]

1 قوله: (إذا أفطر) من صومه (قال) أي بعد الإفطار [مرعاة المفاتيح (۶/۴۷۴) رقم ۲۰۱۳]

وقال القاري: إذا أفطر أي بعد الإفطار [مرعاة المفاتيح شرح مشكاة المصابيح (۴/۱۳۸۶) رقم ۱۹۹۳]

2 وَتَبَّتِ الأَجْرُ أي زال التعب وَحَصَلَ الثَّوَابُ، وَهَذَا حَتَّى عَلَى العِبَادَاتِ، فَإِنَّ التَّعَبَ يَسِيرٌ لِدَهَائِهِ وَزَوَالِهِ،

وَالأَجْرُ كَثِيرٌ لِجَبَاتِهِ وَبِقَائِهِ [مرعاة المفاتيح شرح مشكاة المصابيح (۴/۱۳۸۶)]

۶. روزہ میں جائز اور ناجائز کام

۳۸. روزے میں بھول کر کھاپی لینے کا کیا حکم ہے؟

قال ﷺ:

مَنْ أَكَلَ نَاسِيًا
وَهُوَ صَائِمٌ فَلَيْتَمَّ صَوْمَهُ
فَإِنَّمَا أَطْعَمَهُ اللَّهُ وَسَقَاهُ

[خ: كِتَابُ الْإِيمَانِ وَالنُّذُورِ ۶۶۶۹ - م: الصِّيَامِ ۱۷۱ - (۱۱۵۵)]

اللہ کے رسول ﷺ نے فرمایا:

جس نے بھول کر روزہ کی حالت میں کچھ کھاپی لیا تو وہ اپنا
روزہ پورا کرے کیونکہ اسے تو اللہ نے کھلایا پلایا ہے۔

[بخاری: کتاب الایمان والنذور ۶۶۶۹ - مسلم: الصیام ۱۷۱ - (۱۱۵۵)] عن ابی ہریرہ

۳۹. کیا رمضان کی راتوں میں بیوی سے جماع جائز ہے؟

قال تعالى:

أَحِلَّ لَكُمْ

لَيْلَةَ الصِّيَامِ الرَّفَثُ^(۱) إِلَى نِسَائِكُمْ [البقرة: ۱۸۷]

اللہ تعالیٰ نے فرمایا:

روزے کی رات میں اپنی بیویوں سے ملنا تمہارے لیے حلال

کیا گیا ہے۔ [البقرہ ۱۸۷]

1 قال تعالى: فَأَلَانَ بَأْسُهُمْ وَابْتُغُوا مَا كَتَبَ اللَّهُ لَكُمْ [البقرة: ۱۸۷]

قال ابن كثير:

{وَالرَّفَثُ} هُنَا هُوَ الْجَمَاعُ

قَالَهُ ابْنُ عَبَّاسٍ وَعَطَاءٌ وَمُجَاهِدٌ وَسَعِيدُ بْنُ جُبَيْرٍ

وَطَاوُسٌ وَسَالِمُ بْنُ عَبْدِ اللَّهِ وَعَمْرُو بْنُ دِينَارٍ

وَالْحَسَنُ وَقَتَادَةُ وَالزُّهْرِيُّ وَالضَّحَّاكُ وَإِبْرَاهِيمُ النَّخَعِيُّ

وَالسُّدِّيُّ وَعَطَاءُ الْخُرَّاسَانِيُّ وَمُقَاتِلُ بْنُ حَيَّانٍ

[تفسير ابن كثير ط العلمية (١/ ٣٧٥)]

ابن كثير فرماتے ہیں:

{وَالرَّفَثُ} سے مراد یہاں جماع ہے۔ یہی بات ابن عباس،

عطاء، مجاہد، سعید بن جبیر، طاؤس، سالم بن عبد اللہ، عمرو بن

دینار، حسن بصری، قتادہ، زہری، ضحاک، ابراہیم نخعی، سدی،

عطاء خراسانی، اور مقاتل بن سلیمان نے کہی ہے۔

[تفسير ابن كثير (١/ ٣٧٥)]

۳۰. کیا محض ذائقہ چکھ لینے سے روزہ ٹوٹ جاتا ہے؟

عَنِ ابْنِ عَبَّاسٍ قَالَ:

لَا بَأْسَ أَنْ يَتَّطَاعَمَ الصَّائِمُ عَنِ الْقَدْرِ

(خ: تعليقا) [ابن أبي شيبة ۹۲۷۸] [مختصر صحيح البخاري: أثر ۳۶۱]

قال الألباني: وهذا سند حسن في مثل هذا المتن. [الإرواء ج ۴ ص ۸۶]

ابن عباس رضی اللہ عنہما فرماتے ہیں:

روزہ دار اگر ہانڈی سے کچھ چکھ لے تو کوئی حرج نہیں۔

(بخاری: تعليقا ذکر کیا ہے) [ابن ابی شیبہ ۹۲۷۸]

[مختصر صحیح البخاری: اثر ۳۶۱] [ارواء الغلیل ج ۴ ص ۸۶]

قال الألبانی: (وهذا سند حسن في مثل هذا المتن)

۳۱. کیا روزہ دار اپنا تھوک نکل سکتا ہے؟

عن قتادة قال:

لَا بَأْسَ أَنْ يَزْدَرِدَ الصَّائِمُ رِيْقَهُ

[عبد الرزاق ۷۵۰۲ ورواه البخاري تعليقا في الصوم باب سواك الرطب واليابس]

قتاده رحمہ اللہ فرماتے ہیں:

اگر روزہ دار اپنا تھوک نکلے تو کوئی حرج نہیں۔

[عبد الرزاق ۷۵۰۲ اور امام بخاری نے کتاب الصوم باب سواك الرطب واليابس میں اسے تعليقا روایت کیا ہے]

۴۲. کیا تے سے روزہ ٹوٹتا ہے؟

قال ﷺ:

مَنْ ذَرَعَهُ الْقَيْءُ فَلَيْسَ عَلَيْهِ قِضَاءٌ
وَمَنْ اسْتَقَاءَ عَمْدًا فَلْيَقْضِ

(۴ ك) عن أبي هريرة. والفظ للترمذي [صحيح الجامع ۶۲۴۳] (صحيح)

اللہ کے رسول ﷺ نے فرمایا:

جسے قے آجائے اس پر قضا نہیں اور جو جان بوجھ کر قے
کرے تو اس پر قضا ہے۔

(ابوداؤد، ترمذی، نسائی، ابن ماجہ، حاکم) راوی ابو ہریرہ
[صحیح الجامع ۶۲۴۳] (صحیح) الفاظ ترمذی کے ہیں۔

ولفظ ابن خزيمة:

إِذَا اسْتَقَاءَ الصَّائِمُ أَفْطَرَ
وَإِذَا ذَرَعَهُ الْقَيْءُ لَمْ يُفْطِرْ

[صحيح ابن خزيمة ۱۹۶۰] (إسناده صحيح)

ابن خزيمة کے لفظ ہیں:

اگر روزہ دار خود قے کرے تو اس کا روزہ ٹوٹ گیا اور اگر اس
پر قے غالب آگئی تو اس کا روزہ نہیں ٹوٹا۔

[صحیح ابن خزيمة ۱۹۶۰] (إسناده صحيح)

۴۳. کیا روزے کی حالت میں مسواک کر سکتے ہیں؟

وَقَالَ ابْنُ عُمَرَ

يَسْتَأْذِنُ أَوَّلَ النَّهَارِ وَآخِرَهُ وَلَا يَبْلَعُ رِيْقَهُ

[والبخاري في الصوم: الإغتسال للصائم تعليقا]

ابن عمر رضي الله عنهما فرماتے ہیں:

(روزے دار) دن کے اول اور آخری حصے میں مسواک کر سکتا

ہے مگر وہ اس کا تھوک نہ نگلے۔

[امام بخاری نے الصوم: الاعتسال للصائم میں تعليقا ذکر کیا ہے۔]

۴۴. کیا روزے کی حالت میں راحت کے لیے نہا سکتے ہیں؟

عَنْ أَبِي بَكْرٍ بْنِ عَبْدِ الرَّحْمَنِ

عَنْ بَعْضِ أَصْحَابِ النَّبِيِّ ﷺ قَالَ:

لَقَدْ رَأَيْتُ رَسُولَ اللَّهِ ﷺ بِالْعَرَجِ (۱)

يَصُبُّ عَلَى رَأْسِهِ الْمَاءَ وَهُوَ صَائِمٌ مِنَ الْعَطَشِ أَوْ مِنَ الْحَرِّ

(د) [د بتحقيق الألباني ۲۳۶۵] (صحيح) وهذا مختصر

ابوبکر بن عبدالرحمن

کسی صحابی سے روایت کرتے ہیں: انہوں نے کہا:

میں نے اللہ کے رسول ﷺ کو عرج کے مقام پر دیکھا آپ اپنے سر

پر پیاس یا گرمی کی وجہ سے پانی ڈال رہے تھے۔

(ابوداؤد) [ابوداؤد تحقیق الالبانی ۲۳۶۵] (صحیح) یہ مختصر روایت ہے۔

1 قَرْنَةَ جَامِعَةً بَيْنَ الْحَرَمَيْنِ [حاشية السندى على سنن ابن ماجه (۲/ ۲۱۹)]

۳۵. کیا روزہ دار تیل اور سرمہ لگا سکتا ہے؟

وَقَالَ ابْنُ مَسْعُودٍ:

إِذَا كَانَ يَوْمُ صَوْمٍ أَحَدِكُمْ فَلْيُصْبِحْ دَهِينًا مُتَرَجِّلًا

[والبخاری فی الصوم: الإغتسال للصائم تعلیقاً]

ابن مسعود رضی اللہ عنہ فرماتے ہیں:

جب تم میں سے کسی کا روزہ کا دن ہو تو اسے چاہیے کہ وہ صبح
تیل لگائے اور کنگھی کرے۔

[امام بخاری نے الصوم: الإغتسال للصائم میں تعلیقاً ذکر کیا ہے۔]

عَنْ أَنَسِ بْنِ مَالِكٍ

أَنَّهُ كَانَ يَكْتَحِلُ وَهُوَ صَائِمٌ

(د) [د بتحقیق الألبانی ۲۳۷۸] (حسن موقوف)

حضرت انس بن مالک رضی اللہ عنہ سے روایت ہے کہ:

وہ روزہ کی حالت میں سرمہ لگایا کرتے تھے۔

(ابوداؤد) [صحیح ابی داؤد ۲۰۸۲] (حسن موقوف)

۳۶. کیا خون دینے سے روزہ ٹوٹتا ہے؟ (۱)

عَنْ أَبِي سَعِيدٍ قَالَ:

رَخَّصَ رَسُولُ اللَّهِ ﷺ فِي الْحِجَامَةِ لِلصَّائِمِ (۲)

[قط، طب هق] [الإرواء ج ۴ ص ۷۵ رقم ۹۳۱]

ابوسعیدؓ فرماتے ہیں:

اللہ کے رسول ﷺ نے روزہ دار کو حجامہ کروانے کی رخصت

دی۔

[دار قطنی، طبرانی، بیہقی] [إرواء الغلیل ج ۴ ص ۷۵ رقم ۹۳۱]

1 قال ﷺ: أَفْطَرَ الْحَاجِمُ وَالْمَحْجُومُ

(حم د ن ه حب ك) عن ثوبان وهو متواتر. [صحيح الجامع ۱۱۳۶] (صحيح)

2 قال الألباني: فالحدیث بحذو الطرق صحيح لا شك فيه وهو نص في النسخ. [الإرواء ج ۴ ص ۷۵ رقم ۹۳۱]

شیخ الالبانی رحمہ اللہ کہتے ہیں:

ان تمام طرق سے اس حدیث کے صحیح ہونے میں کوئی اشکال نہیں اس حدیث نے پہلی حدیث کو منسوخ کر دیا۔

۴۷. کیا جنبی کے لیے روزہ کا وقت شروع ہونے سے پہلے
غسل لازم ہے؟

عَنْ عَائِشَةَ وَأُمِّ سَلَمَةَ

زَوْجِي النَّبِيِّ ﷺ أَنَّهُمَا قَالَتَا:

إِنْ كَانَ رَسُولُ اللَّهِ ﷺ لِيُصْبِحُ جُنْبًا

مِنْ جَمَاعٍ غَيْرِ احْتِلَامٍ فِي رَمَضَانَ ثُمَّ يَصُومُ

[خ: الصوم ۱۹۲۶ - م: الصيام ۷۸ - (۱۱۰۹)]

نبی ﷺ کی بیویاں حضرت عائشہ اور ام سلمہ رضی اللہ عنہما فرماتی ہیں:
اللہ کے رسول ﷺ احتلام سے نہیں بلکہ جماع سے جنابت کی
حالت میں صبح کرتے اور آپ روزہ رکھ لیتے۔

[بخاری: الصوم ۱۹۲۶ - مسلم: الصيام ۷۸ - (۱۱۰۹)]

۴۸. کیا بیوی سے بوس کنار کرنے سے روزہ ٹوٹتا ہے؟

عَنْ عَبْدِ اللَّهِ بْنِ عَمْرٍو بْنِ الْعَاصِ قَالَ

كُنَّا عِنْدَ النَّبِيِّ ﷺ فَجَاءَ شَابٌّ

فَقَالَ: يَا رَسُولَ اللَّهِ

أُقْبِلُ وَأَنَا صَائِمٌ؟ قَالَ: لَا.

فَجَاءَ شَيْخٌ فَقَالَ: أُقْبِلُ وَأَنَا صَائِمٌ؟ قَالَ: نَعَمْ.

قَالَ فَنَظَرَ بَعْضُنَا إِلَى بَعْضٍ

فَقَالَ رَسُولُ اللَّهِ ﷺ:

قَدْ عَلِمْتُ لِمَ نَظَرَ بَعْضُكُمْ إِلَيَّ بَعْضٍ،

إِنَّ الشَّيْخَ يَمْلِكُ نَفْسَهُ.

(حم د) واللفظ لأحمد [الصحيحة ١٦٠٦] (حسن صحيح)

عبداللہ بن عمرو بن عاص رضی اللہ عنہ فرماتے ہیں:

ہم اللہ کے نبی ﷺ کی خدمت میں حاضر تھے کہ ایک نوجوان آیا اور کہا: اے اللہ کے رسول، کیا میں روزہ کی حالت میں (بیوی کا) بوسہ لے سکتا ہوں۔ آپ نے فرمایا: نہیں۔ اتنے میں ایک عمر دراز صاحب آئے اور انہوں نے پوچھا: اے اللہ کے رسول، کیا میں روزہ کی حالت میں (بیوی کا) بوسہ لے سکتا ہوں؟ آپ نے فرمایا: ہاں! اس پر ہم ایک دوسرے کی طرف (تجرب سے) دیکھنے لگے۔ اللہ کے رسول ﷺ نے فرمایا: مجھے معلوم ہے تم ایک دوسرے کو کیوں دیکھ رہے ہو۔ بات یہ ہے کہ بزرگ شخص اپنے اوپر زیادہ قابو رکھتے ہیں۔ (مسند احمد، ابو داؤد) الفاظ احمد کے ہیں۔ [الصحيح ۱۶۰۶] (حسن صحیح)

۷. آخری عشرہ واعتکاف سے متعلق احکام

۴۹. لیلۃ القدر میں کیا دعاء کرنا چاہیے؟

عَنْ عَائِشَةَ قَالَتْ:

قُلْتُ: يَا رَسُولَ اللَّهِ

أَرَأَيْتَ إِنْ عَلِمْتُ أَيَّ لَيْلَةٍ لَيْلَةُ الْقَدْرِ مَا أَقُولُ فِيهَا؟

قَالَ: قَوْلِي: اللَّهُمَّ إِنَّكَ عَفُوٌّ تُحِبُّ الْعَفْوَ فَاعْفُ عَنِّي.

(ت هك) عن عائشة.

[صحيح الجامع ۴۴۲۳، ت بتحقيق الألباني ۳۵۱۳] (صحيح)

حضرت عائشہ رضی اللہ عنہا فرماتی ہیں:

میں نے پوچھا: اے اللہ کے رسول، اگر مجھے یہ معلوم ہو جائے کہ کون سی رات لیلۃ القدر ہے تو میں اس رات میں

کیا کہوں؟ اللہ کے رسول ﷺ نے فرمایا: یوں کہو:

{ اللَّهُمَّ إِنَّكَ عَفُوٌّ تُحِبُّ الْعَفْوَ فَاعْفُ عَنِّي }

اے اللہ تو بڑا معاف کرنے والا ہے، معاف کرنے کو پسند کرتا ہے، پس مجھے معاف کر دے۔

(ترمذی، ابن ماجہ، حاکم) عن عائشہ

[صحیح الجامع ۴۴۲۳، ترمذی تحقیق الالبانی ۳۵۱۳] (صحیح)

۵۰. کتنے دنوں کا اعتکاف سنت ہے؟^(۱)

عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا قَالَ:

كَانَ رَسُولُ اللَّهِ ﷺ

يَعْتَكِفُ الْعَشْرَ الْأَوَّخِرَ مِنْ رَمَضَانَ

[خ: الإعتكاف ۲۰۲۵ - م: الإعتكاف ۱ - (۱۱۷۱)]

عبد اللہ بن عمر رضی اللہ عنہما فرماتے ہیں:

اللہ کے رسول ﷺ رمضان کے آخری عشرہ کا اعتکاف کیا کرتے تھے۔

[بخاری: الإعتکاف ۲۰۲۵ - مسلم: الإعتکاف ۱ - (۱۱۷۱)]

¹ ولأن أمشي مع أخي المسلم في حاجة أحب إلي من أن أعتكف في المسجد شهراً
[ابن أبي الدنيا في قضاء الحوائج طب] عن ابن عمر. [صحيح الجامع ۱۷۶] (حسن)

عَنْ أَبِي هُرَيْرَةَ رضي الله عنه قَالَ:

كَانَ النَّبِيُّ صلى الله عليه وسلم

يَعْتَكِفُ فِي كُلِّ رَمَضَانَ عَشْرَةَ أَيَّامٍ

فَلَمَّا كَانَ الْعَامَ الَّذِي قُبِضَ فِيهِ

اعْتَكَفَ عِشْرِينَ يَوْمًا [خ: الإعتكاف ٢٠٤٤]

ابو ہریرہ رضي الله عنه سے روایت ہے

کہ اللہ کے نبی صلى الله عليه وسلم ہر رمضان میں دس دن اعتکاف کیا کرتے تھے، لیکن جس سال آپ کی وفات ہوئی اس سال آپ نے

بیس دن کا اعتکاف کیا۔ [بخاری: الإعتکاف ٢٠٤٢]

عَنْ أَنَسٍ قَالَ:

كَانَ النَّبِيُّ ﷺ إِذَا كَانَ مُقِيمًا

اعْتَكَفَ الْعَشْرَ الْأَوَّخِرَ مِنْ رَمَضَانَ

وَإِذَا سَافَرَ اعْتَكَفَ مِنَ الْعَامِ الْمُقْبِلِ عَشْرِينَ

(حم) عن أنس. [صحيح الجامع ٤٧٧٥] (صحيح)

حضرت انس رضی اللہ عنہ فرماتے ہیں:

اللہ کے نبی ﷺ جب مقیم ہوتے رمضان کے آخری دس دنوں کا

اعتکاف کرتے اور اگر آپ (رمضان میں) سفر کرتے (اور

اعتکاف نہ کر پاتے) تو اگلے سال بیس دن کا اعتکاف کرتے۔

(مسند احمد) عن أنس. [صحيح الجامع ٤٧٧٥] (صحیح)

۸. صدقۃ الفطر سے متعلق احکام

۵۱. زکاۃ الفطر کس پر فرض ہے؟

عَنْ عَبْدِ اللَّهِ بْنِ عُمَرَ:

أَنَّ رَسُولَ اللَّهِ ﷺ

فَرَضَ زَكَاةَ الْفِطْرِ مِنْ رَمَضَانَ

عَلَى كُلِّ نَفْسٍ مِنَ الْمُسْلِمِينَ

حُرًّا أَوْ عَبْدًا أَوْ رَجُلًا أَوْ امْرَأَةً صَغِيرًا أَوْ كَبِيرًا

[خ: الزكاة ۱۵۰۳ - م: م: الزكاة ۱۶ - (۹۸۴)] واللفظ لمسلم

عبد اللہ بن عمر رضی اللہ عنہما فرماتے ہیں:

اللہ کے رسول ﷺ نے رمضان میں زکوۃ الفطر کو ہر مسلمان

چاہے وہ آزاد ہو یا غلام، مرد ہو عورت، چھوٹا ہو یا بڑا سب

پر فرض کیا ہے۔

[بخاری: الزکوۃ ۱۵۰۳ - مسلم: الزکوۃ ۱۶ - (۹۸۴)] الفاظ مسلم کے ہیں۔

۵۲. زکاة الفطر کب دینا چاہیے؟

عَنْ ابْنِ عُمَرَ:

أَنَّ رَسُولَ اللَّهِ ﷺ أَمَرَ بِزَكَاةِ الْفِطْرِ
أَنْ تُؤَدَّى قَبْلَ خُرُوجِ النَّاسِ إِلَى الصَّلَاةِ

[خ: خ: الزكاة ۱۵۰۹ - م: الزكاة ۲۲ - (۹۸۶)] واللفظ لمسلم

عبد اللہ بن عمر رضی اللہ عنہما فرماتے ہیں:

رسول اللہ ﷺ نے لوگوں کو (عید کی) نماز کے لیے جانے سے
قبل زکوٰۃ الفطر دینے کا حکم دیا۔

[بخاری: الزکوٰۃ ۱۵۰۹ - مسلم: الزکوٰۃ ۱۶۳۶] الفاظ مسلم کے ہیں۔

عَنْ نَافِعٍ قَالَ:

وَكَانَ ابْنُ عُمَرَ رَضِيَ اللَّهُ عَنْهُمَا
يُعْطِيهَا الَّذِينَ يَقْبَلُونَهَا

وَكَانُوا يُعْطُونَ قَبْلَ الْفِطْرِ يَوْمٍ أَوْ يَوْمَيْنِ [خ: الزكاة ۱۵۱۱]

نافع سے روایت ہے

ابن عمر رضی اللہ عنہما زکوٰۃ الفطر اس شخص کو دیتے جو اسے
قبول کرتا تھا اور لوگ زکاة الفطر ایک یا دو دن پہلے ہی دے

دیا کرتے تھے۔ [بخاری: الزکوٰۃ ۱۵۱۱]

۵۳. صدقۃ الفطر میں اناج دینا چاہیے یا رقم؟

قال ﷺ:

أَدُّوا صَاعًا مِنْ طَعَامٍ فِي الْفِطْرِ

(حل حق) عن ابن عباس. [صحیح الجامع ۲۴۲] (صحیح)

اللہ کے رسول ﷺ نے فرمایا:

طعام (یعنی اناج) سے ایک صاع صدقۃ الفطر دیا کرو۔

(حلیۃ الاولیاء، بیہقی) راوی ابن عباس. [صحیح الجامع ۲۴۲] (صحیح).

۵۴. کیا نماز عید کے بعد صدقۃ الفطر دینے سے وہ ادا ہو جاتا ہے؟

قال ﷺ:

زَكَاةُ الْفِطْرِ

طُهْرَةٌ لِلصَّائِمِ مِنَ اللَّغْوِ وَالرَّفَثِ

وَطُعْمَةٌ لِلْمَسَاكِينِ

مَنْ أَدَّاهَا قَبْلَ الصَّلَاةِ فَهِيَ زَكَاةٌ مَقْبُولَةٌ

وَمَنْ أَدَّاهَا بَعْدَ الصَّلَاةِ فَهِيَ صَدَقَةٌ مِنَ الصَّدَقَاتِ

(قط هق) عن ابن عباس. [صحيح الجامع ۳۵۷۰] (صحيح).

اللہ کے رسول ﷺ نے فرمایا:

زکوۃ الفطر روزے دار کو لغو (بے فائدہ) اور بے حیائی کے گناہ سے پاک کرنے اور مسکینوں کا پیٹ بھرنے کے لیے مقرر کیا گیا ہے، جس نے اسے نماز سے پہلے ادا کیا تو وہ مقبول صدقہ ہے اور جس نے اسے نماز کے بعد ادا کیا تو ایک عام صدقہ ہے۔

(دار قطنی، بیہقی) عن ابن عباس. [صحیح الجامع ۳۵۷۰] (صحیح)